

शंयुर्बार्हस्पत्यः। इन्द्रः। प्रगाथः - (विषमा बृहती, समा सतोबृहती)।

त्वामिद्धि हवामहे साता वाजस्य कारवः।

त्वां वृत्रेष्विन्द्र सत्पतिं नरस्त्वां काष्ठास्वर्वतः ॥ ६.०४६.०१

इन्द्र- चित्तसंस्काराणामीशनाधिदैवत। त्वाम्- भवन्तम्। इत्- एव। हि- खलु। वाजस्य- सद्गतेः। साता- लाभे। कारवः- कर्मशीलाः। हवामहे- वयमाह्वयामः। त्वाम्। वृत्रेषु- आवरणबाधनेषु निमित्तेषु। अर्वतः- अश्वस्य प्राणस्य। काष्ठासु- व्याप्तेर्दिक्षु। नरः- नेतारः। सत्पतिम्- सत्तामात्रपालकम्। हवामहे ॥१॥

स त्वं नश्चित्र वज्रहस्त धृष्णुया महः स्तवानो अद्रिवः।

गामश्वं रथ्यमिन्द्र सं किर सत्रा वाजं न जिग्युषे ॥ ६.०४६.०२

चित्र- असाधारण। वज्रहस्त- वज्रबाहो। अद्रिवः- जडप्रतीकगिरीशनशील। इन्द्र- परमेश्वर। धृष्णुया- शत्रुधर्षकः सन्। महः- महात्मा सन्। स्तवानः- स्तुतः सन्। सः- असौ। त्वम्। नः- अस्मभ्यम्। गाम्- धेनुं चिद्रश्मिम्। रथ्यम्- रंहणशीलम्। अश्वम्- प्राणतुरगम्। जिग्युषे- जेत्रे। सत्रा- महत्। वाजम्- धनम्। न- इव। सम्- सम्यक्। किर- यच्छ ॥२॥

यः सत्राहा विचर्षणिरिन्द्रं तं हूमहे वयम्।

सहस्रमुष्कं तुविनृम्णं सत्पते भवां समत्सु नो वृधे ॥ ६.०४६.०३

यः। सत्राहा- महतां वृत्राणां हन्ता। विचर्षणिः- विशेषदर्शी। तम्। इन्द्रम्- परमेश्वरम्। वयम्। हूमहे- आह्वयामः। सहस्रमुष्क- प्रभूतपौरुषसम्पन्न। तुविनृम्ण- नानावीर्यसाधक। सत्पते- सत्तापालक। समत्सु- युद्धेषु। नः- अस्माकम्। वृधे- वृद्धयै। भव ॥३॥

बाधसे जनान्वृषभेवं मन्युना घृषौ मीह ऋचीषम।

अस्माकं बोध्यविता महाधने तनूष्वप्सु सूर्ये ॥ ६.०४६.०४

ऋचीषम- ऋग्गम्य । घृषौ- शत्रुघर्षके । मील्हे- युद्धे । वृषभेव- वृषभेनेव । मन्युना- भवत्क्रोधेन ।  
जनान्- शत्रून् । बाधसे- नाशयसि । महाधने- महत्यां सम्पदि । तनूषु- देहेषु । अप्सु- उदकेषु ।  
सूर्ये- सवितरि । एतेषु निमित्तभूतेषु । अस्माकम्- नः । अविता- रक्षिता । बोधि- बुद्धयस्व ॥४॥

इन्द्र ज्येष्ठं न आ भरँ ओजिष्ठं पपुरि श्रवः ।

येनेमे चित्र वज्रहस्त रोदसी ओभे सुशिप्र प्राः ॥ ६.०४६.०५

येन- यया । चित्र- असाधारण । वज्रहस्त- वज्रपाणे । इमे- एते । रोदसी- द्यावापृथिव्यौ । उभे ।  
सुशिप्र- शोभननासिकोपलक्षितप्राणोपेत । प्राः- आपूरयसि । ताम् । इन्द्र । नः- अस्मभ्यम् ।  
ज्येष्ठम्- मुख्याम् । ओजिष्ठाम्- तेजस्विनीम् । श्रवः- श्रुतिम् । पपुरि- पूरयित्रीम् । आ भर-  
आहर ॥५॥

त्वामुग्रमवसे चर्षणीसहं राजन्देवेषु हूमहे ।

विश्वा सु नो विथुरा पिब्दना वसोऽमित्रान्सुषहान्कृधि ॥ ६.०४६.०६

त्वा- भवन्तम् । उग्रम्- उद्गूर्णम् । चर्षणीसहम्- वीरसहनशीलम् । राजन्- स्वामिन् । देवेषु ।  
अवसे- रक्षायै । हूमहे- आह्वयामः । विश्वा- सर्वाणि । पिब्दना- रक्षांसि । पिहितं शब्दयन्त इति  
पिब्दनानीति सायणः । विथुरा- व्यथितानि । सु- सुष्ठु । नः- अस्मदर्थं कुरु । वसो- शरण्य ।  
अमित्रान्- शत्रून् । सुषहान्- सुखेनाभिभवितुं शक्यान् । कृधि- कुरु ॥६॥

यदिन्द्र नाहुषीष्वाँ ओजो नृम्णं च कृष्टिषु ।

यद्वा पञ्च क्षितीनां द्युम्नमा भर सत्रा विश्वानि पौंस्या ॥ ६.०४६.०७

इन्द्र । नाहुषीषु कृष्टिषु- मनुष्येषु । नृम्णम्- पौरुषम् । ओजः । यदस्ति । पञ्चक्षितीनाम् । द्युम्नम्-  
ज्योतिः । यदस्ति । तानि । विश्वा- सर्वाणि । पौंस्या- पौरुषाणि । सत्रा- महान्ति । आ भर-  
आहर ॥७॥

यद्वा तृक्षौ मघवन्दुह्यावा जने यत्पूरौ कच्च वृष्ण्यम् ।

अस्मभ्यं तद्विरीहि सं नृषाह्येऽमित्रान्पृत्सु तुर्वणे ॥ ६.०४६.०८

मघवन्- इन्द्र । तृक्षौ- गतिशीले । द्रुह्यौ- शत्रुबाधके । पूरौ- पूरके । यत् । वृष्ण्यम्- वर्षकं बलमस्ति । तत् । नृषाह्ये- शत्रुसहने निमित्ते । पृत्सु- युद्धेषु । अमित्रान्- शत्रून् । तुर्वणे- बाधयितुम् । सम्- सम्यक् । रीरिहि- यच्छ ॥८॥

इन्द्रं त्रिधातुं शरणं त्रिवरूथं स्वस्तिमतः ।

छर्दिर्यच्छ मघवद्भ्यश्च मह्यं च यावयां दिद्युमेभ्यः ॥ ६.०४६.०९

इन्द्र । त्रिधातु- त्रिभूमिकम् । त्रिवरूथम्- अन्तरायत्रयवारकम् । स्वस्तिमत- क्षेमयुक्तम् । छर्दिः- आच्छादनयुक्तम् । शरणम्- सद्म । मघवद्भ्यश्च- हव्यवद्भ्यश्च । यच्छ- देहि । मह्यम्- मदर्थम् । च । दिद्युम्- दीप्तं शत्रुप्रेरितमायुधम् । एभ्यः- हव्यवद्भ्यः । यवय- पृथक्कुरु ॥९॥

ये गव्यता मनसा शत्रुमादभुरभिप्रघ्नन्ति धृष्णुया ।

अघं स्मा नो मघवन्निन्द्रं गिर्वणस्तनूपा अन्तमो भव ॥ ६.०४६.१०

ये । गव्यता- चिद्रश्मिकामेन । मनसा- चित्तेन । शत्रुम्- अन्तरायम् । आदभुः- अहिंसिषुः । धृष्णुया- धर्षणसामर्थ्येन । अभिप्रघ्नन्ति- नाशयन्ति । तेभ्यः । नः- अस्मभ्यम् । मघवन्- सम्पद्वन् । इन्द्र- परमेश्वर । गिर्वणः- श्रुतिगीत । तनूपाः- देहपालकः । अन्तमः- अन्तिकतमः । भव ॥१०॥

अघं स्मा नो वृधे भवेन्द्रं नायमवा युधि ।

यदन्तरिक्षे पतयन्ति पर्णिनो दिद्यवस्तिग्ममूर्धानः ॥ ६.०४६.११

यत्- यदा । अन्तरिक्षे- आकाशे । पर्णिनः- पर्णयुक्तानि । दिद्यवः- तापकानि । तिग्ममूर्धानः- तीक्ष्णानि । आयुधानि । पतयन्ति- पतन्ति । तदा । नः- अस्माकम् । इन्द्र । वृधे- वृद्धयै । भव । इन्द्र । युधि- युद्धे । नायम्- नायकम् । अव- रक्ष ॥११॥

यत्र शूरासस्तन्वो वितन्वते प्रिया शर्म पितृणाम् ।

अध॑ स्मा॒ यच्छ॑ तन्वे॒३ तने॑ च छ॒र्दि॒र॒चि॒त्त॑ याव॒य॒ द्वेषः॑ ॥ ६.०४६.१२

यत्र । शूरासः- समर्थाः । तन्वः- देहान् । वितन्वते- विस्तारयन्ति । पितृणाम्- मार्गदर्शिनां  
पूर्वपुरुषाणामाचार्याणम् । प्रिया- प्रियाणि । शर्म- शर्माणि स्थानानि । वितन्वते- विस्तारयन्ति ।  
तत्र । तन्वे- स्वदेहाय । तने- तनयाय । च । छर्दिः- आच्छादनोपलक्षितरक्षणम् । अचित्तम्-  
शत्रुभिरज्ञातम् । यच्छ- देहि । द्वेषः- द्वेष्टन् । यवय- पृथक्कुरु ॥१२॥

यदिन्द्र॑ सर्गे॒ अर्व॑तश्चोद॒या॒से॒ महा॒धने॑ ।

अ॒स॒म॒ने॒ अध्व॑नि वृ॒जि॒ने॒ प॒थि॒ श्ये॒नाँ इ॒व श्रव॑स्यतः ॥ ६.०४६.१३

इन्द्र । अर्वतः- प्राणतुरगस्य । सर्गे- सर्जने । महाधने- महाधननिमित्ते । असमने- विषमे ।  
अध्वनि- मार्गे । वृजिने- दुर्गमे । पथि- मार्गे च । श्रवस्यतः- श्रुतिकामानस्मान् । श्येनान् इव सुखेन  
गन्तुम् । चोदयासे- चोदयसि ॥१३॥

सिन्धूँ॑रिव प्र॒व॒ण आ॒शु॒या॒ य॒तो॒ यदि॑ क्लो॒श॒म॒नु॒ घ्व॒णि॒ ।

आ॒ ये॒ व॒यो न॒ वर्व॑त॒त्यामि॑षि गृ॒भी॒ता बा॒ह्वोर्ग॑वि ॥ ६.०४६.१४

प्रवणे- निम्नदेशे । सिन्धून्- नदीः । इव । गवि- गव्येषणे निमित्ते सति । बाह्वोर्गृभीताः-  
बाहुगृहीतान् । आशुया यतः- शीघ्रगानश्वान् । आमिषि- आमिषनिमित्ते । वयः- श्येनाः । न- इव ।  
ये । आ वर्वतति- आवर्तयन्ति । तान् । क्लोशमनु- भयमनुलक्ष्य । स्वनि- स्वने सति ।  
ससर्जिथ ॥१४॥

४७

गर्गो॑ भारद्वाजः । इन्द्रः, १-५ सोमः, २० देव-भूमि-बृहस्पतीन्द्राः, २२-२५ सार्जयः प्रस्तोकः (दानस्तुतिः),  
२६-२८ रथः, २९-३० दुन्दुभिः, ३१ दुन्दुभीन्द्रौ । त्रिष्टुप्, १५ द्विपदा त्रिष्टुप्, १९ बृहती, २३ अनुष्टुप्, २४  
गायत्री, २५ द्विपदा त्रिष्टुप्, २७ जगती

स्वादुष्किलायं मधुमाँ उतायं तीव्रः किलायं रसवाँ उतायम्।

उतो न्वशस्य पपिवांसमिन्द्रं न कश्चन सहत आह्वेषु ॥ ६.०४७.०१

स्वादुः- आस्वादनीयः। किल। अयम्- सोमः। मधुमान्- मधुरः। उत- अपि च। अयम्। तीव्रः- तीक्ष्णः। किल। अयम्। रसवान्- रसयुक्तः। उत- अपि च। अयम्। अस्य- एतस्य। पपिवांसम्- अनुभवकरम्। इन्द्रम्- ईशनाधिदैवतम्। न। कश्चन- कश्चित्। आह्वेषु- युद्धेषु। सहते- अभिभवति ॥१॥

अयं स्वादुरिह मदिष्ठ आस यस्येन्द्रो वृत्रहत्ये ममाद।

पुरूणि यश्च्यौत्ना शम्बरस्य वि नवतिं नव च देह्यो हन् ॥ ६.०४७.०२

यस्य। इन्द्रः। वृत्रहत्ये- आवरणनाशने। ममाद- अतुष्यत्। यः। शम्बरस्य- मेघोपलक्षितजडोन्मुखभावनस्य। पुरूणि- बहूनि। च्यौत्ना- बलानि। नवतिं नव च- प्रभूतानि। देह्यः- बन्धनानि। वि हन्- जघान। अयम्- एष सोमः। स्वादुः- आस्वादनीयः। इह- अत्र। मदिष्ठः- अतिशयेन हर्षकरस्तर्पको वा। आस- अभूत् ॥२॥

अयं मे पीत उदियर्ति वाचमयं मनीषामुशतीमजीगः।

अयं षळुर्वीरमिमीत धीरो न याभ्यो भुवनं कच्चनारे ॥ ६.०४७.०३

अयम्- एष रसः। पीतः- अनुभूतः। मे- मम। वाचम्। उदियर्ति- उद्गमयति। अयम्। उशतीम्- कामयन्तीम्। मनीषाम्। अजीगः- प्राप्नोत्। अयम्। याभ्यः। आरे- दूरे। कच्चन। भुवनम्। न भवति। ताः। षळुर्वीः- षड्भूमिकाः। धीरः। अमिमीत- निर्मितवान् ॥३॥

अयं स यो वरिमाणं पृथिव्या वर्ष्माणं दिवो अकृणोदयं सः।

अयं पीयूषं तिसृषु प्रवत्सु सोमो दाधारोर्वशन्तरिक्षम् ॥ ६.०४७.०४

अयम्- एषः । सः- असौ । पृथिव्याः- भूम्याः । वरिमाणम्- उरुत्वम् । दिवः- नभसः । वर्ष्माणम्-  
वर्षकत्वम् । अकृणोत्- अकरोत् । तिसृषु । प्रवत्सु- प्रकृष्टासु । अयम् । सोमः । पीयूषम् । दाधार-  
अधारयत् । उरु- विस्तृतम् । अन्तरिक्षमधारयत् ॥४॥

अयं विदच्चित्रदृशीकमर्णः शुक्रसद्वनामुषसामनीके ।

अयं महान्महता स्कम्भेनोद्यामस्तभ्रादृषभो मरुत्वान् ॥ ६.०४७.०५

शुक्रसद्वनाम्- शुभ्रसदनानाम् । उषसाम्- प्रभातीनाम् । अनीके- प्रमुखे ।  
विद्यास्वभिमुखास्वित्याध्यात्मिके । अर्णः- हृदयसमुद्राच्चित्ताकाशाद्वा । चित्रदृशीकम्-  
असाधारणदर्शनमात्मसूर्यम् । विदत्- लेभे । अयम् । महान्- महात्मा । महता । स्कम्भेन-  
निरोधनेन । वृषभः- वर्षकः । मरुत्वान्- प्राणसम्पद्धान् । द्याम्- चित्ताकाशम् । अस्तभ्रात्-  
रुरोध ॥५॥

धृषत्पिब कलशे सोममिन्द्र वृत्रहा शूर समरे वसूनाम् ।

माध्यंदिने सर्वं आ वृषस्व रयिस्थानो रयिमस्मासु धेहि ॥ ६.०४७.०६

कलशे- पात्रे रसोपलब्धिस्थाने प्रतीके । इन्द्र- परमेश्वर । वृत्रहा- आवरणनाशकः सन् । शूर-  
समर्थ । वसूनाम्- सम्पदां लाभाय । समरे- युद्धे । धृषत्- धर्षणं यथा भवति तथा । सोमम्- रसम् ।  
पिब- अनुभव । माध्यंदिने सवने- मध्याह्नसम्भजने । आ- आभिमुख्येन । वृषस्व । रयिस्थानः-  
सम्पदां निवासभूतः सन् । रयिम्- सम्पदम् । अस्मासु । धेहि- यच्छ ॥६॥

इन्द्र प्र णः पुरएतेव पश्य प्र नो नय प्रतरं वस्यो अच्छ ।

भवा सुपारो अतिपारयो नो भवा सुनीतिरुत वामनीतिः ॥ ६.०४७.०७

इन्द्र- परमेश्वर । नः- अस्माकम् । पुरएतेव- अग्रेसरः सन् । पश्य । वस्यः- सम्पदः । अच्छ-  
अभिलक्ष्य । प्रतरम्- प्रकृष्टतरम् । नः- अस्मान् । प्र- प्रकर्षेण । नय- प्रापय । सुपारः- सुष्ठु पारकः ।

भव । नः- अस्मान् । अतिपारयः- तारय । सुनीतिः- शोभननीतिसम्पन्नः । भव । उत- अपि च ।  
वामनीतिः- कल्याणनीतिसम्पन्नः । भव ॥७॥

उरु नो लोकमनु नेषि विद्वान्स्वर्वज्योतिरभयं स्वस्ति ।

ऋष्या तं इन्द्र स्थविरस्य बाहू उप स्थेयाम शरणा बृहन्ता ॥ ६.०४७.०८

विद्वान्- ज्ञानी सन् । नः- अस्मान् । उरुम्- विस्तृतम् । स्वर्वत्- मन्त्रमयम् । ज्योतिः । अभयम् ।  
स्वस्ति- क्षेमकरम् । लोकम् । अनु नेषु- अनुनयसि । इन्द्र- परमेश्वर । स्थविरस्य- प्रवृद्धस्य । ते-  
तव । ऋष्या- महान्तौ । शरणा- शरण्यौ । बृहन्ता- विशालौ । बाहू- भुजौ । उप स्थेयाम-  
उपतिष्ठेम ॥८॥

वरिष्ठे न इन्द्र वन्धुरे धा वहिष्ठयोः शतावन्नश्वयोरा ।

इषमा वक्षीषां वर्षिष्ठां मा नस्तारीन्मघवन्नायौ अर्यः ॥ ६.०४७.०९

इन्द्र- परमेश्वर । नः- अस्मान् । वरिष्ठे- श्रेष्ठे । वन्धुरे- रथे । धाः- धारय । शतावन्- अनन्तवन् ।  
वहिष्ठयोः- अतिशयेन वाहकयोः । अश्वयोः- प्राणतुरगयोः । आ धेहि- धारय । मघवन्- इन्द्र ।  
इषाम्- सत्कामनानामन्नानां वा मध्ये । वर्षिष्ठाम्- अतिशयेन वर्षणकरीम् । इषम्- सदेषणामन्नं वा ।  
आ वक्षि- आवह । नः- अस्माकम् । मघवन्- इन्द्र । रायः- सम्पदः । अर्यः- अरिः । मा तारीत्-  
मा हिंसीत् ॥९॥

इन्द्र मृळ मह्यं जीवातुमिच्छ चोदय धियमयसो न धाराम् ।

यत्किं चाहं त्वायुरिदं वदामि तज्जुषस्व कृधि मा देववन्तम् ॥ ६.०४७.१०

इन्द्र- परमेश्वर । मृळ- आनन्दय । मह्यम्- मदर्थम् । अच्छ- मामभिलक्ष्य । जीवातुम्-  
जीवनौषधम् । चोदय । अयसो न धाराम्- खड्गधारामिव निशिताम् । धियम् । चोदय । अहम् ।  
त्वायुः- त्वत्कामः । यत्किं च- यत्किञ्चित् । वदामि- ब्रवीमि । तत् । जुषस्व- सेवस्व । मा- माम् ।  
देववन्तम्- देवकामम् । कृधि- कुरु ॥१०॥

त्रा॒ता॒र॒मिन्द्र॑म॒वि॒ता॒र॒मिन्द्र॑ ह॒वे॒ह॒वे सु॒ह॒वं शू॒र॒मिन्द्र॑म्।

ह॒यामि॑ श॒क्रं पु॒रु॒हू॒त॒मिन्द्र॑ स्व॒स्ति नो॑ म॒घ॒वा धा॒त्विन्द्रः॑ ॥ ६.०४७.११

त्रा॒ता॒र॒म्- र॒क्षि॒ता॒र॒म्। अ॒वि॒ता॒र॒म्- त॒र्प॒क॒म्। ह॒वे॒ह॒वे- प्र॒त्या॒ह्वा॒ने। सु॒ह॒व॒म्- सु॒खे॒ना॒ह्वा॒तुं श॒क्य॒म्।

शू॒र॒म्- स॒म॒र्थ॒म्। श॒क्र॒म्- श॒क्ति॒स॒म्प॒न्न॒म्। पु॒रु॒हू॒त॒म्- ब॒हु॒भिः सा॒हा॒य्या॒या॒हू॒त॒म्। इन्द्र॑म्-

प॒र॒मे॒श्व॒र॒म्। ह॒यामि॑- आ॒ह्वे॒। म॒घ॒वा- स॒म्प॒द्वा॒न्। इन्द्रः॑। नः- अ॒स्म॒भ्य॒म्। स्व॒स्ति- म॒ङ्ग॒ळ॒म्।

ध॒तु- धा॒र॒य॒तु य॒च्छ॒तु वा ॥११॥

इन्द्रः॑ सु॒त्रा॒मा स्व॒वाँ अ॒वो॒भिः सु॒मृ॒ळी॒को भ॑वतु वि॒श्व॒वे॒दाः।

बा॒ध॒तां द्वे॒षो अ॒भयं॑ कृ॒णोतु॑ सु॒वी॒र्य॑स्य प॒तयः॑ स्याम ॥ ६.०४७.१२

इन्द्रः- प॒र॒मे॒श्व॒रः। सु॒त्रा॒मा- सु॒र॒क्ष॒कः। अ॒वो॒भिः- र॒क्ष॒ाभिः। स्व॒वा॒न्- आ॒त्म॒वा॒न्। वि॒श्व॒वे॒दाः-

सर्व॑ज्ञः। सु॒मृ॒ळी॒कः- आ॒न॒न्द॒करः। भ॑वतु। द्वे॒षः- द्वे॒ष॒भा॒व॒ना॒नि। बा॒ध॒ता॒म्- ना॒श॒य॒तु। अ॒भय॑म्।

कृ॒णोतु॑- क॒रोतु॑। सु॒वी॒र्य॑स्य। प॒तयः- पा॒ल॒काः। स्याम॑- भ॒वे॒म ॥१२॥

तस्य॑ व॒यं सु॒म॒तौ य॒ज्ञि॒य॒स्यापि॑ भ॒द्रे सौ॒म॒न॒से स्या॑म।

स सु॒त्रा॒मा स्व॒वाँ इन्द्रो॑ अ॒स्मे आ॒रा॒च्चि॒द्वे॒षः स॒नु॒त॒र्यु॒योतु॑ ॥ ६.०४७.१३

तस्य॑। य॒ज्ञि॒य॒स्य- प॒र॒म॒पू॒ज्य॒स्य। सु॒म॒तौ। स्याम॑- भ॒वे॒म। व॒यम्। भ॒द्रे- क॒ल्या॒णे। सौ॒म॒न॒से।

स्याम॑- भ॒वे॒म। सः- अ॒सौ। सु॒त्रा॒मा- शो॒भ॒न॒र॒क्ष॒कः। स्व॒वा॒न्- आ॒त्म॒वा॒न्। इन्द्रः- प॒र॒मे॒श्व॒रः।

अ॒स्मे- अ॒स्म॒भ्य॒म्। स॒नु॒तः- अ॒न्त॒र्हि॒ता॒न्। द्वे॒षः- द्वे॒ष्टृ॒न्। आ॒रा॒त्- दू॒रे। यु॒योतु॑- वि॒यो॒ज॒य॒तु ॥१३॥

अ॒व त्वे॑ इन्द्र॑ प्र॒व॒तो नो॒र्मि॒र्गि॒रो ब्र॒ह्मा॒णि नि॒यु॒तो ध॒व॒न्ते।

उ॒रू न रा॒धः स॒र्व॒ना पु॒रू॒ण्य॒पो गा व॑ज्रि॒न्यु॒वसे॑ स॒मिन्द्रू॑न् ॥ ६.०४७.१४

इन्द्र॑- प॒र॒मे॒श्व॒र। त्वे- त्व॒यि। नि॒यु॒तः- स्तो॒तुः। गि॒रः- वा॒चः। ब्र॒ह्मा॒णि- म॒न्त्राः। प्र॒व॒तः-

नि॒म्न॒भा॒गे। ऊ॒र्मिः- ज॒ल॒म्। न- इ॒व। अ॒व ध॒व॒न्ते- अ॒भि॒ग॒च्छ॒न्ति। उ॒रू- वि॒स्तृ॒ताः। रा॒धः-



संसिद्धयः । पुरुणि- बहूनि । सवना- सम्भजनानि त्वामभिगच्छन्ति । वज्रिन्- वज्रपाणे । अपः-  
मूलशक्तिधाराः । गाः- चिद्रश्मीन् । इन्दून्- रसान् । सम्- सम्यक् । युवसे- मिश्रयसि ॥१४ ॥

क ई स्तवत्कः पृणात्को यजाते यदुग्रमिन्मघवा विश्वहावेत् ।

पादाविव प्रहरन्नन्यमन्यं कृणोति पूर्वमपरं शचीभिः ॥ ६.०४७.१५

यत्- यस्मात् कारणात् । मघवा- इन्द्रः । विश्वहा- सर्वदा । उग्रम्- तीव्रमेवात्मानम् । अवेत्-  
ज्ञातवान् । तस्मात्कारणात् । कः । ईम्- एतम् । स्तवत्- स्तोतुं शक्नुयात् । कः । पृणात्- प्रीणयेत् ।  
कः । यजाते- पूजयेत् । शचीभिः- स्वप्रज्ञाभिः । पादौ- चरणौ । प्रहरन्- प्रक्षिपन् । इव । पूर्व-  
प्रथमभाविनम् । अपरम्- अनन्तरम् । अनन्तरं प्रथमभाविनम् । अन्यमन्यम् । कृणोति-  
करोति ॥१५ ॥

शृण्वे वीर उग्रमुग्रं दमायन्नन्यमन्यमतिनेनीयमानः ।

एधमानद्विभूयस्य राजा चोष्कूयते विश इन्द्रो मनुष्यान् ॥ ६.०४७.१६

उग्रमुग्रम्- उद्गूर्णम् । दमयन्- बाधयन् । अन्यमन्यम्- पूर्वमपरं पादप्रक्षेपणवत् । अतिनेनीयमानः-  
नयन् । एधमानद्विट्- अनधिकारिवर्धनद्विट् । उभयस्य- ऐहिकामुष्मिकस्य । राजा- स्वामी । इन्द्रः ।  
मनुष्यान् विशः- प्रजाः । चोष्कूयते- रक्षणार्थं पुनःपुनराह्वयति ॥१६ ॥

परा पूर्वेषां सख्या वृणक्ति वितर्तुराणो अपरेभिरेति ।

अनानुभूतीरवधून्वानः पूर्वीरिन्द्रः शरदस्तर्तरीति ॥ ६.०४७.१७

पूर्वेषाम् । सख्या- सख्यानि । परा वृणक्ति- वर्जयति । वितर्तुराणः- हिंसन् । अपरेभिः- अर्वाचीनैः ।  
एति- सख्यं गच्छति । अनानुभूतीः- अनुभूतिरहितान् । अवधून्वानः- त्यजन् । पूर्वीः- बहून् ।  
शरदः- संवत्सरान् । इन्द्रः । तर्तरीति- अतिक्रामति । नवो भवतीति भावः ॥१७ ॥

रूपंरूपं प्रतिरूपो बभूव तदस्य रूपं प्रतिचक्षणाय ।

इन्द्रो मायाभिः पुरुरूपं ईयते युक्ता ह्यस्य हरयः शता दश ॥ ६.०४७.१८

अस्य- एतस्येन्द्रस्य । तत् । रूपम्- स्वरूपम् । प्रतिचक्षणाय- दर्शयितुम् । रूपंरूपम्- रूपाणाम् ।  
प्रतिरूपः- प्रतिनिधिर्भवति । इन्द्रः- परमेश्वरः । मायाभिः- स्वस्वरूपमजहन्नेव  
बहूरूपग्रहणशक्तिभिः । पुरुरूपः- बहूरूपः । ईयते- गम्यते । अस्य- एतस्य । शता दश- प्रभूताः ।  
हरयः- आकर्षणभूतप्राणाः । युक्ताः- नियोजिताः ॥१८॥

युजानो हरिता रथे भूरि त्वष्टेह राजति ।

को विश्वाहा द्विषतः पक्ष आसत उतासीनेषु सूरिषु ॥ ६.०४७.१९

हरिता- प्राणतुरगौ । रथे- लक्ष्यप्रापकरं हणप्रतीकवाहने । रथी ऋतस्य नो भवेति श्रुतेः ऋतं रथः ।  
युजानः- योजयन् । इह- अत्र । त्वष्टा- तनूकरणदेवता । भूरि- प्रभूतम् । राजते- प्रकाशते । उत-  
अपि च । सूरिषु- उपासकेषु । आसीनेषु- उपासत्सु । कः । विश्वाहा- सर्वदा । द्विषतः- द्विषाम् ।  
पक्षः- पाचकः । आसत- आस्ते ॥१९॥

अगव्यूति क्षेत्रमागन्म देवा उर्वी सती भूमिरंह्रणाभूत् ।

बृहस्पते प्र चिकित्सा गविष्ठावित्था सते जरित्र इन्द्र पन्थाम् ॥ ६.०४७.२०

अगव्यूति- चिद्रश्मिरहिताम् । क्षेत्रम्- भूमिकाम् । अगन्म- आगताः । देवाः- हे देवताः । उर्वी-  
विस्तृता । सती । भूमिः । अंह्रणा- आहन्तृणां कर्षकाणां खनकानामाध्यात्मिके तु संस्कृतृणां  
रमयित्री । अभूत् । बृहस्पते- हे मन्त्रमेधाधिदैवत । गविष्ठौ- चिद्रश्म्यन्वेषणे । प्र चिकित्स-  
प्रकर्षेणास्मान् बोधय । इत्था- एवम् । सते । जरित्रे- रसनिष्पादकाय । पन्थाम्- मार्गम् ।  
दर्शय ॥२०॥

दिवेदिवे सदृशीरन्यमर्धं कृष्णा असेधदप सन्नो जाः ।

अहन्दासा वृषभो वस्त्रयन्तोद्व्रजे वर्चिनं शम्बरं च ॥ ६.०४७.२१

सन्नः- स्वस्थानात् । जाः- जायमानः । दिवेदिवे- प्रतिदिनम् । नभसोन्यमर्धं प्रकाशयितुम् ।  
सदृशीः- समानाः । कृष्णाः- निशाः । अप असेधत्- निवर्तयति । अत्र सूर्यात्मना इन्द्रः स्तूयते ।

वर्चिनम्- रश्मिबन्धकं रक्षः। शम्बरम्- मेघोपलक्षितजडोन्मुखभावनम्। च। दासा-  
विषयवासनादास्यभूते। वस्त्रयन्ता- आवारके। उदव्रजे- जीवोदके निमित्ते सति। अहन्-  
हतवान् ॥२१॥

प्रस्तोक इन्नु राधसस्त इन्द्र दश कोशयीर्दश वाजिनोऽदात्।

दिवोदासादतिथिग्वस्य राधः शम्बरं वसु प्रत्यग्रभीष्म ॥ ६.०४७.२२

इन्द्र- परमेश्वर। प्रस्तोकः- अस्मद्धर्मसन्ततिः। राधसः- संसिद्धेः। दश- प्रभूतान्। कोशयीः-  
कोशान्। दश- प्रभूताः। वाजिनः- गतीः। अदात्- अयच्छत्। दिवोदासात्- देवसेवकात्।  
अतिथिग्वस्य- अतिथिपूजाख्यसाधनयुक्तस्य। राधः- संसिद्धिम्। शम्बरम्-  
मेघोपलक्षितजडनिहिताम्। वसु- उदकोपलक्षितशक्तिधारामयीं सम्पदम्। प्रत्यग्रभीष्म-  
प्रतिगृहीतवन्तः ॥२२॥

दशाश्वान्दश कोशान्दश वस्त्राधिभोजना।

दशो हिरण्यपिण्डान्दिवोदासादसानिषम् ॥ ६.०४७.२३

दश- प्रभूतान्। अश्वान्- तुरगान्। प्राणानित्याध्यात्मिके। कोशान्। वस्त्रा- वस्त्राणि सदावरणानि  
वा। अधिभोजना- भोगान्। हिरण्यपिण्डान्- सुवर्णानि। दिवोदासात्- देवसेवकादुपासकात्।  
असानिषम्- अभजम् ॥२३॥

दश रथान्प्रष्टिमतः शतं गा अथर्वभ्यः। अश्वथः पायवेऽदात् ॥ ६.०४७.२४

प्रष्टिमतः- तुरगयुक्तान् प्राणयुक्तान्। प्रष्टयस्तुरगा इति सायणः। दश- प्रभूतान्। रथान्-  
लक्ष्यप्रापकरंहणप्रतीकरथान्। रथी ऋतस्य नो भवेति श्रुतेः ऋतं रथः। शतम्- प्रभूताः। गाः-  
धेनूश्चिद्रश्मीन्। अथर्वभ्यः- अचंचलेभ्यः। अश्वथः- अश्वतथः। अश्वथः-  
प्राणतुरगयुक्त उपासकः। पायवे- पालकाय क्षत्रियाय। अदात्- ददौ। मन्त्रबलं क्षत्रियानपि रक्षतीति  
भावः ॥२४॥

महि राधौ विश्वजन्यं दधानान्भरद्वाजान्सार्ज्यो अभ्ययष्ट ॥ ६.०४७.२५

महि- महतीम् । राधः- संसिद्धिम् । विश्वजन्याम्- सर्वजनहिताम् । दधानान्- धारयतः ।  
भरद्वाजान्- हव्यधारकान् । सार्ज्यः- स्वर्गजित् । सु गतौ । गन्तव्यं स्वर्गं जितवान् ।  
नुमागमान्नकारः । ससर्तीति सृन् । सरन् सृन्नेव जयतीति । अभ्ययष्ट- अपूजयत् ॥२५॥

वनस्पते वीड्वङ्गो हि भूया अस्मत्सखा प्रतरणः सुवीरः ।

गोभिः संनद्धो असि वीळ्यस्वास्थाता ते जयतु जेत्वानि ॥ ६.०४७.२६

वनस्पते । वीड्वङ्गः- दृढाङ्गः । हि- खलु । भूयाः- भव । अस्मत्सखा- अस्माकं मित्रभूतः ।  
प्रतरणः- तारकः । सुवीरः । गोभिः- तेजोभिः । सन्नद्धः । असि- भवसि । वीळ्यस्व- दृढीकुरु । ते-  
तव । आस्थाता- उपासकः । जेत्वानि- जेतव्यानि । जयतु ॥२६॥

दिवस्पृथिव्याः पर्योज उद्धृतं वनस्पतिभ्यः पर्याभृतं सहः ।

अपामोज्मानं परि गोभिरावृतमिन्द्रस्य वज्रं हविषा रथं यज ॥ ६.०४७.२७

दिवः- नभसः । पृथिव्याः- भूम्याः । परि । ओजः- बलम् । उद्धृतम्- उद्धृतम् । वनस्पतिभ्यः-  
वृक्षेभ्यः । परि । सहः- शक्तिः । आभृतम्- उद्धृता । अपाम्- उदकानां मूलशक्तिधाराणाम् ।  
ओज्मानम्- वेगम् । गोभिः- चिद्रश्मिभिः । परि आवृतम्- पर्याविष्टम् । इन्द्रस्य- परमेश्वरस्य ।  
वज्रम् । रथम् । हविषा- हव्येन । यज- पूजय ॥२७॥

इन्द्रस्य वज्रो मरुतामनीकं मित्रस्य गर्भो वरुणस्य नाभिः ।

सेमां नो हव्यदातिं जुषाणो देवं रथं प्रति हव्या गृभाय ॥ ६.०४७.२८

रथ- लक्ष्यप्रापकरं हणप्रतीक । रथी ऋतस्य नो भवेति श्रुतेः ऋतं रथः । इन्द्रस्य- ईशनाधिदैवतस्य ।  
वज्रः- आयुधमसि । मरुतामनीकम्- मरुद्गणोसि । मित्रस्य- स्नेहाधिदैवतस्य । गर्भः-  
आधारभूतोसि । वरुणस्य- ऋताधिदैवतस्य । नाभिः- बन्धकोसि । नः- अस्माकम् । हव्यदातिम्-

हव्यदानम् । सोमम्- रसम् । जुषाणः- सेवमानः । देव- द्योतक । हव्या- हव्यानि । प्रति गृभाय-  
प्रतिगृहीष्व ॥२८॥

उप श्वासय पृथिवीमुत द्यां पुरुत्रा ते मनुतां विष्टितं जगत् ।

स दुन्दुभे सजूरिन्द्रेण देवैर्दूराद्वीयो अप सेध शत्रून् ॥ ६.०४७.२९

पृथिवीम्- भूमिम् । उत- अपि च । द्याम्- दिवम् । उप श्वासय- आश्वासय । पुरुत्रा- बहुधा । ते-  
तव । विष्टितम्- नियमितम् । जगत्- भुवनम् । मनुताम्- बुध्यस्व । दुन्दुभे- इन्द्रस्य वाद्यविशेष ।  
इन्द्रेण- परमेश्वरेण । देवैः । सजूः- सङ्गतः । दूराद्वीयः- दूरादपि दूरे । शत्रून्- रिपून् । अप सेध-  
अपगमय ॥२९॥

आ क्रन्दय बलमोजो न आ धा निः ष्टिनिहि दुरिता बाधमानः ।

अप प्रोथ दुन्दुभे दुच्छुना इत इन्द्रस्य मुष्टिरसि वीळ्यस्व ॥ ६.०४७.३०

आक्रन्दय- रिपूत्रोदय । नः- अस्मभ्यम् । बलम् । ओजः- तेजः । आ धाः- धारय । दुरिता-  
अघानि । बाधमानः- नाशयन् । निः स्तनिहि- नितरां गर्जनं कुरु । दुन्दुभे । दुच्छुनाः- इतरबाधनेन  
हृष्टान् । इतः- अस्मात् स्थानात् । अप प्रोथ- बाधस्व । इन्द्रस्य । मुष्टिरसि । वीळ्यस्व-  
दृढीकुरु ॥३०॥

आमूरज प्रत्यावर्तयेमाः केतुमदुन्दुभिर्वावदीति ।

समश्वपर्णाश्चरन्ति नो नरोऽस्माकमिन्द्र रथिनो जयन्तु ॥ ६.०४७.३१

अमूः- ताः । आ अज- प्रत्यागमय । इमाः- एताः । प्रत्यावर्तय । केतुमत्- प्रज्ञायुक्तः । दुन्दुभिः ।  
वावदीति- शब्दयति । नः- अस्माकम् । नरः- नेतारः । अश्वपर्णाः- अश्वपतनाः । सम्- सम्यक् ।  
चरन्ति । अस्माकम्- नः । रथिनः- महारथाः । इन्द्र- परमेश्वर । जयन्तु ॥३१॥